

बजट परिचर्चा

केन्द्रीय बजट पर दि.3.3.2006 को एक परिचर्चा आयोजित की गई जिसमें प्रख्यात चार्टर्ड अकाउन्टेन्ट श्री शंकरलाल जैन ने बजट प्रावधानों की विस्तृत जानकारी सदस्यों को दी.

महाराष्ट्र बजट

- प्रोफेशनल टैक्स रु.2000/- मासिक वेतन के बजाय रु.2500/- मासिक वेतन से शुरू होगा.
- ऑक्ट्रॉय समाप्त करने हेतु कोई विकल्प खोजने के लिए एक समिति के गठन का प्रस्ताव.
- केबल टी.वी. पर मनोरंजन शुल्क 50% बढ़ाने का प्रस्ताव
- कपड़ा, शक्कर और तम्बाकू पर वैट नहीं लगाया गया.
- मोटर वाहन कर व्यक्तिगत वाहनों के लिए 4% से बढ़ाकर 7% किया गया है. दो पहिया वाले वाहनों पर टैक्स में वृद्धि प्रस्तावित.
- रु.2,50,000/- तक के फ्लैट पर स्टैम्प ड्यूटी केवल रु.100/- लगेगी. Title Deed, Mortgage Deed तथा Unsecured Loan पर स्टैम्प ड्यूटी 0.1% होगी. Title Deed के डिपॉजिट की रजिस्ट्रेशन फीस 1% से घटाकर 0.1% की गई.

आपसी सौहार्द को बढ़ावा

व्यापारिक सौहार्द को बढ़ावा देने के लिए चेम्बर प्रतिवर्ष होली एवं दीपावली के अवसर पर मिलन समारोह का आयोजन करता रहा है. इस वर्ष भी दि. 14 मार्च, 2006 को होली समारोह एवं दि.27.10.2006 को दीपावली मिलन समारोह आयोजित किये गये जिनमें बड़ी संख्या में सदस्यों, प्रमुख व्यापारियों एवं अन्य संस्थाओं के पदाधिकारियों ने भाग लिया.

मारवाड़ी सम्मेलन के साथ मिलकर दि.22.10.2006 को इण्डियन मर्चेण्ट्स चेम्बर में दीपावली स्नेह सम्मेलन का आयोजन किया गया जिसमें काफी सदस्यों ने भाग लिया.

सर्टिफिकेट ऑफ ओरीजन

जैसाकि आपको विदित है कि चेम्बर को निर्यात के लिए आवश्यक सर्टिफिकेट ऑफ ओरीजन जारी करने के लिए अधिकृत किया गया था. इस वर्ष भी निर्यातक सदस्यों तथा गैर सदस्यों को कुल 2980 सर्टिफिकेट जारी किये गये साथ ही व्यापारिक विदेश यात्राओं के लिए वीजा हेतु दूतावासों के नाम से सिफारिशी पत्र भी सदस्यों के अनुरोध पर जारी किये गये.

व्यापारिक हित के कार्य

सदस्यों से माल लेकर भुगतान रोकने वाले व्यापारियों तथा ट्रांसपोर्ट कंपनियों के साथ विवादों के संबंध में चेम्बर ने रजिस्टर्ड नोटिस के माध्यम से कार्रवाई की. फलस्वरूप कई सदस्यों की रकमें वसूल हुईं.

आरबिट्रेशन के माध्यम से सदस्यों के काफी विवाद निपटाए गए. इनकी तालिका अलग से दी जा रही है.

सदस्यों के गुमाश्ता संबंधी विवादों के निपटारे भी चेम्बर के माध्यम से किये गये.

अन्य संस्थाओं के साथ संबंध

फिक्की, इण्डियन मर्चेण्ट्स चेम्बर, फ़ैम, महाराष्ट्र चेम्बर ऑफ कॉमर्स एण्ड इण्डस्ट्रीज, मुंबई टेक्सटाइल मर्चेण्ट्स महाजन, भारत मर्चेण्ट्स चेम्बर, श्री मंगलदास मार्केट क्लॉथ मर्चेण्ट्स एसो. आदि के साथ सदैव की भाँति चेम्बर के संबंध घनिष्ठ बने रहे एवं व्यापारिक हित के कार्यों के लिए परस्पर सहयोग का आदान प्रदान हुआ. हर वर्ष की भाँति मारवाड़ी सम्मेलन के साथ मिलकर दीपावली स्नेह सम्मेलन समारोह मनाया गया जिसमें सदस्यों ने बड़ी संख्या में भाग लिया.

विशेषज्ञ एवं सलाहकार

चेम्बर के चार्टर्ड अकाउन्टेन्ट श्री शंकरलालजी जैन ने चेम्बर एवं इसके द्वारा संचालित संस्थाओं व ट्रस्टों का गत वर्षों की भाँति इस वर्ष भी निः शुल्क लेखा परीक्षण किया. साथ ही सदस्यों को कर संबंधी परामर्श भी देते रहे. इस हेतु उन्हें धन्यवाद देते हैं. चेम्बर के मानद कानूनी सलाहकार श्री एस.एस. जैन, श्री सतीश बंसल, श्री सुरेश एम. जैन एवं श्री राकेश जैन ने समय-समय पर सदस्यों को उनकी विभिन्न समस्याओं पर उचित मार्गदर्शन दिया. इस हेतु हम इनके आभारी हैं. श्रम सलाहकार श्री गणफुले भी सदस्यों की श्रम संबंधी समस्याओं के निपटारे में सहयोग दे रहे हैं.

आभार

आप सभी सदस्यों के हम विशेष आभारी हैं जिनके सक्रिय सहयोग से चेम्बर निरंतर प्रगति पथ पर अग्रसर है. कार्यसमिति के सदस्यों एवं सभी समितियों के संयाजकों एवं सदस्यों को भी हम धन्यवाद देते हैं जिन्होंने चेम्बर की गतिविधियों को आगे बढ़ाने में अपना महत्वपूर्ण योगदान दिया. चेम्बर के सचिव श्री पंकज ठक्कर, उपसचिव श्री महेश उपाध्याय, सहायक सचिव श्री सुरेन्द्रकुमार झा एवं समस्त कर्मचारियों की निष्ठापूर्ण सेवाओं के लिए हम आभारी हैं.

हार्दिक शुभकामनाओं सहित,

भवदीय,
शांतिलाल कवाड़, बैजनाथ रुंगटा, मनमोहन मालू,
सम्मान्य मंत्रीगण.